



கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் அவர்களின் பிறந்தநாளை முன்னிட்டு, சென்னை மேற்கு மாவட்ட இளைஞர் அணி துணை அமைப்பாளர் ஜெ.எம்.எச்.இம்ரான் ஆளுண் நிகழ்ச்சி ஏற்பாட்டில், சிறுமகள் (விட்டில் பிளவர்) பள்ளியில் 'கேக்' வெட்டி, 500 மாணவ - மாணவிகளுக்கு, சென்னை மேற்கு மாவட்டச் செயலாளர் நே.சிறீநரசு, எழிலன் நாகநாதன் எம்.எல்.ஏ. ஆகியோர் கலந்துகொண்டு, மாணவிகளுக்கு பிரியாணியும், பெட்ஷீட்டும் வழங்கினார்கள். ஆயிரம் விளக்கு கிழக்குப் பகுதிச் செயலாளர் மா.பா.அன்புதேவர மற்றும் கழக முன்னோடிகள் உடன் உள்ளார்கள்.

பூவிருந்தவல்லி கிழக்கு ஒன்றிய தி.மு.க. சார்பில்

ஒன்றிய கழகச் செயலாளர் புவை ப.ச.கமலேஷ் தலைமையில்

துணை முதல்வர் உதயநிதி ஸ்டாலின் பிறந்த நாள் விழா!

அமைச்சர் ஆவடி சா.மு.நாசர் நல உதவிகள் வழங்கினார்!!

திருவள்ளூர், நவ. 29: தமிழ்நாடு துணை முதலமைச்சரும் கழக இளைஞரணி செயலாளருமான உதயநிதி ஸ்டாலின் அவர்களின் பிறந்தநாளை முன்னிட்டு திருவள்ளூர் மத்திய மாவட்டம் பூவிருந்தவல்லி கிழக்கு ஒன்றிய திமுக சார்பில் காட்டுப்பாக்கம் சென்னீர்குப்பம் பகுதியில் நலத்திட்டம் உதவிகள் மற்றும் அன்னதானம் வழங்கும் நிகழ்ச்சி ஒன்றியக் கழக செயலாளர் புவை பாஷா கமலேஷ் தலைமையில் நடைபெற்றது.

இதில் திருவள்ளூர் மத்திய மாவட்ட கழக செயலா

ளரும் தமிழ்நாடு சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர் சிறப்பு அழைப்பாளராக கலந்துகொண்டு ஆயிரம் நபர்களுக்கு அறுசுவை உணவு மற்றும் எழை எளிய பொதுமக்களுக்கு பல்வேறு நலத்திட்ட உதவிகளை வழங்கினார்.

இந்நிகழ்ச்சியில் நகரச் செயலாளர் ஜி.ஆர்.திருமலை, பொதுக்குழு உறுப்பினர்கள் வி.குமார், எ.ஜனார்த்தனன் எஸ்.புகழேந்தி, ஏ.ஆர்.பால்கர், பிரபாகர்ன், பிரகாஷ், என்.

சண்முகம், ஏ.ஜி.ரவி, டி.குமாரேசன், பேட்டை டி.திருமலை ராஜ், கே.ஜி.ஆர்.எஸ். ஸ்டாலின், கேசவன், சுமதி அத்திகிரி, ஸ்ரீதர், முரளி, மனோகர், பவங்குமார், தமிழ்ச்செல்வி, அன்னம், எம்.ரவிக்குமார், கலைமதி கிளைக் கழகச் செயலாளர்கள் நிர்வாகிகள் வெங்கடேசன், மதியழகன், ரமேஷ் பாபு, ராஜபூபதி, செல்வகுமார், ஸ்ரீததி, முருகன், ஆனந்தன், விஜயசாரதி, அசோக்குமார், சுந்தர எம்.எல்.ஏ. தலைமையில், பி.ஜி.கிருஷ்ணன், பச்சையப்பன், கே.ஜி. பாலா, ரமேஷ் சுப்பையா, சுபாஷ் பாபு,

செந்தமிழ் அரசு அரிசுறுஷ்ணன், ஐ.சி.எப். மதன், பந்தன், ஜி.டி.அருண்குமார், கதிர்வன், திருநாவுக்கரசு, குட்டியா, இ.சிவா, உமாபதி, மணிகண்டன், தட்சிணாமூர்த்தி, சரத், ஆர்.கே.பிரகாஷ், சிவகுமார் வெங்கடேசன் சி.குமார், அன்பழகன், ஆர்.கே.சிவசங்கர், லெனின்மதன் தேவராஜ், சின்ராஜ், நாகராஜ், அகல்ஷின், பாண்டியன், தயாநிதி, பாரி, நித்திஷ் ஸ்ரீதர், பால்கர், கண்ணன், மோகன்ராஜ், பாலன், மற்றும் கழக நிர்வாகிகள் பலர் கலந்து கொண்டனர்.

துணை முதலமைச்சர் உதயநிதி ஸ்டாலின் பிறந்தநாள்!

கும்மிடிப்பூண்டி தெற்கு ஒன்றியத்தில் நல உதவிகள்!

ஒன்றியச் செயலாளர் கி.வே.ஆனந்தகுமார் அறிவிப்பு!

கும்மிடிப்பூண்டி, நவ.29- துணை முதலமைச்சர் மாநில இளைஞர் அணி செயலாளர் இளம் தலைவர் அவர்களின் 48வது பிறந்தநாளை முன்னிட்டு 30.11.2024 சனிக்கிழமை அன்று கும்முடிப்பூண்டி தெற்கு ஒன்றிய தி.மு.க. சார்

பில் ஒன்றிய செயலாளர் கி.வே.ஆனந்தகுமார் அவர்களின் ஏற்பாட்டில் கீழ்க்கண்ட ஊராட்சிகளில் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர், ஆவடி சா.மு.நாசர் அவர்களின் ஆலோசனை

படி. திருவள்ளூர் கிழக்கு மாவட்ட செயலாளர் டி.ஜே.கோவிந்தராஜன் எம்.எல்.ஏ. தலைமையில் ஒன்றிய நிர்வாகிகள் முன்னிலையில், மாவட்ட நிர்வாகிகள், தலைமை செயற்குழு, பொதுக்குழு உறுப்பினர்கள், கிளைக்க

ழக நிர்வாகிகள், அனைத்து அணிகளின் மாவட்ட, ஒன்றிய அமைப்பாளர்கள் / துணை அமைப்பாளர்கள், உள்ளாட்சி பிரதிநிதிகள், கழக முன்னோடிகள், இளைஞர்கள், கழகத் தோழர்கள் முன்னிலையில் கழக இருவண்ணை கொடி ஏற்றி நலத்திட்ட உதவிகள் வழங்கும் நிகழ்ச்சி நடைபெற உள்ளது. அதன் விவரம் வருமாறு:-

30.11.2024 - காலை 10.00 மணி பெருவாயல் பெருவாயல் காலனி, காலை 10.15 மணி புதுவாயல் புதுவாயல் காலனி, காலை 10.30 மணி புதுவாயல் புதுவாயல் கிராமம்.4. காலை 11.00 மணி கீழ்முதலம்பேடு கீழ்முதலம்பேடு காலனி, காலை 11.30 மணி கீழ்முதலம்பேடு கவரை பேட்டை ஜெனுங்கு காலனி, மதியம் 12.00 மணி தண்டலச்சேரி தண்டலச்சேரி, மதியம் 12.30 மணி கெட்டணம் ல்லி -கெட்டணமல்லி.

மேற்கண்ட நிகழ்ச்சிகளின் விவரத்தை ஒன்றியச் செயலாளர் கி.வே.ஆனந்தகுமார் தெரிவித்துள்ளார்.

கிறிஸ்துமஸ் பண்டிகைக்கு தயாராகி வரும் டென்மார்க்!

கோபன்ஹேகன், நவ.29- கிறிஸ்துமஸ் பண்டிகையை யோட்டி டென்மார்க்கில் உள்ள பிரபல பொழுதுபோக்கு பூங்கா விழாக்கோலம் பூண்டுள்ளது. டிசம்பர் 25ம் தேதி கிறிஸ்துமஸ் பண்டிகையை கோலாகலமாக கொண்டாட பல்வேறு நாடுகள் தயாராகி வருகின்றன. டென்மார்க் தலைநகர் கோபன்ஹேகனில் உள்ள பிரபலமான பொழுதுபோக்கு பூங்காவான டிவோலி கார்ட்டன் கிறிஸ்துமஸ் பண்டிகையை ஒட்டி திருவிழா கோலம் பூண்டுள்ளது. ஆயிரக்கணக்கான மின்விளக்குகளை கொண்டு அலங்கரிக்கப்பட்டு பூங்காவளாகும் முழுவதும் ஒளிவண்ணத்தில் மிளிர்கிறது.



துணை முதல்வர் உதயநிதி ஸ்டாலின் அவர்களின் பிறந்தநாளை முன்னிட்டு செம்பாக்கம் தெற்கு பகுதி திமுக சார்பில் பகுதி கழக செயலாளர் இரா சரேஷ் தலைமையில் மாடம்பாக்கம் கருணை இல்லத்தில் குழந்தைகளுக்கு உணவு பகுதி கழகம் சார்பில் வழங்கப்பட்டது. பகுதி கழக துணை செயலாளர் டைசுமிபதி என்கின்ற ராஜா, 42 வது வார்டு வட்டச் செயலாளர் சி மணிலேல், 41வது வார்டு மாமன்ற உறுப்பினர் எஸ் கற்பகம் சரேஷ், இளைஞர் அணி ஜே.மணி, எம் நரேஷ், கணேஷ், அப்புகதர்சன், லோகேஷ், ஐசக்.அர்ஜன், பாபு, கோபி.அமான், விஜி அன்சாரி, மக்தும்பாய் கலந்துகொண்டு சிறப்பித்தனர்.



தமிழ்நாடு துணை முதல்வர் உதயநிதி ஸ்டாலின் அவர்கள் பிறந்தநாளை ஒட்டி திருவள்ளூர் கிழக்கு மாவட்ட செயலாளர் டி.ஜே.கோவிந்தராஜன் ஆலோசனைபடி மீள்குத் தெற்கு ஒன்றியம் மெரட்டூர் ஊராட்சியில் தி.மு.க. தகவல் தொழில்நுட்ப அணியின் மாவட்ட துணை ஒருங்கிணைப்பாளர் டி.ஜானகிராமன் ஏற்பாட்டில் கழகக் கொடியேற்றி இனிப்புடன் வழங்கி, அரசு தொகுப்பு பள்ளியில் பயிலும் குழந்தைகளுக்கு படிப்பு உபகரணப் பொருட்கள் மற்றும் இனிப்பு வழங்கப்பட்டது. இதில் மெரட்டூர் ஊராட்சி கிணக்கழக செயலாளர்கள் மற்றும் கழகத்தினர் கலந்துகொண்டனர்.

பெண்ணடிமை முறைகளைத் தகர்த்து - பெண்ணுரிமைகளைப் பெற்றிட

திராவிடக் கருத்தியல் சிந்தனைகள் வழித்தடம் அமைத்திடும்!

“பிறப்பொக்கும் எல்லா உயிர்க்கும்”

“யாதும் ஊரே யாவரும் கேளிர்”

“பகுத்துண்டு பல்லுயிர் ஒம்புதல்”

எனப் பழந்தமிழ் இலக்கியங்கள் முன்மொழிந்த சமூகஅறம்சார்ந்த விழுமியங்களை அடிப்படையாகவும், வழிக்காட்டும் நெறிகளாகவும் கொண்டு அனைத்து மக்களுக்கும்மான பொது உரிமையை நிலைநாட்டுவதை திராவிடக் கருத்தியல் முதன்மை இலக்காகக் கொண்டுள்ளது. ‘பகுத்தறிவு’, ‘தன்மானம்’, ‘பொதுநலன்’, ‘சமஉரிமை’ ஆகியவற்றுடன் பெண்ணுரிமையும் பெண்ணடிமைத்தன ஒழிப்பும் இக்கருத்தியலின் அடிப்படைகளாக வடிவமைக்கப்பட்டுள்ளன.

ஒரு குறிப்பிட்ட இனக்குழு தன்னலத்திற்காக ஒட்டுமொத்த சமூக வளர்ச்சிக்கும் எதிரான சிந்தனைகளை தெய்வக் கட்டளை எனும் பெயரில் சனாதனக் கோட்பாடாக உருவாக்கி வைத்திருக்கிறது. மனித இனத்தை மதம், வருணம், சாதி மற்றும் பால் ஆகியவற்றின் அடிப்படையில் பாகுபடுத்தி, ஆண்களுக்கு நிகரான உயிரியல் பண்புகளைப் பெற்றுள்ள பெண்களை அடிமைப்படுத்துவதும், சமூக சமத்துவத்தைச் சீர்குலைத்த சமூக ஏற்றத்தாழ்வுகளை நிலைநிறுத்தவும் வல்ல அறிவுக்கு எதிரான சிந்தனை மரபு சனாதனம் ஆகும். சனாதனம் என்பது பெண்ணடிமைத்தனத்திற்கு மட்டுமின்றி அனைத்து வகையான ஒடுக்குமுறைகளுக்கும், அடிமைத்தனத்திற்கும் வழி வகுக்கும் அடிப்படையாகும் என்பதை முழுமையாக ஆய்ந்தறிந்து, அதற்கு எதிர்வினையாக தம் வாழ்நாள் முழுவதும் ஓயாத சீர்திருத்தப் பணிகளை மேற்கொண்டவர் தந்தை பெரியார் ஆவார். ஆண்களுக்கு நிகரான உரிமைகள் அனைத்தையும் பெண்கள் பெற்றிட வேண்டுமென்ற சிந்தனைகளை தமிழ்நாட்டில் தந்தை பெரியார் அவர்கள் பூதாகரமாக எழுப்பியதோடு அந்த லட்சியங்களை முழுமையாக அடைவதற்கு திராவிடக் கழகம் என்ற இயக்கத்தை உருவாக்கி நிலைபெறச் செய்தார் என்பது வரலாறு.

பெண்கள் திராவிடக் கருத்தியலால் பெற்ற எழுச்சி, திராவிட மாடல் அரசால் அடைந்துகொண்டிருக்கும் முன்னேற்றம் ஆகியவை அளப்பரியவை. பெண் கல்வி பெண்விடுதலையின் முக்கியத் துருப்பாக அமைகிறது. மக்களிடம் வைதீகத்தின் மீதான குருட்டு நம்பிக்கை புரையோடிப் போயிருந்த ஒரு காலத்தில், ‘பெண்கல்வி மறுக்கப்பட்டது: கூத்திரர்களுக்கும், பெண்களுக்கும் கல்வி கிடையாது’ என்ற நிலை இருந்தது. 1901 இல் தமிழ்நாட்டில் படித்த பெண்களின் எண்ணிக்கை 1% சதவிகிதத்திற்கும் கீழ் இருந்தது. ஆனால் இப்போது 75% சதவிகிதம் பெண்கள் கல்வி அறிவு பெற்றுள்ளார்கள். உயர்கல்வி பயிலும் பெண்களின் எண்ணிக்கை 50% சதவிகிதத்தைக் கடந்து வளர்ந்து வருகிறது. இன்று, பெண்கள் அனைத்துத் துறைகளிலும் சாதிக்கின்றார்கள். ஒரு நூற்றாண்டு காலதிராவிட இயக்கச் செயல்பாடுகளும் அரைநூற்றாண்டு காலதிராவிட ஆட்சியுடனான இதற்குக் காரணம் என்பது வெள்ளிடை மலை.

கல்விக்கு அடுத்த நிலையில் ஒரு பெண்ணின் வளர்ச்சிக்கு அத்தியாவசியமாக அமைவது பெண்களுக்கான பொருளாதார சுதந்திரம் ‘Financial independence’ ஆகும். ‘பெண்கள் பொருளாதாரத்தில் முன்னேறினால்தான் ஒருங்கிணைந்த சமூக வளர்ச்சி ஏற்படும். எதிர்காலச் சந்ததியினர் நல்வாழ்வு பெற முடியும்’ என்று சிந்தித்தார் தந்தை பெரியார். அதனால் தான் 1929 ஆம் ஆண்டு பிப்ரவரி 17ஆம் தேதி துவங்கிய முதல் சுயமரியாதை இயக்க மாநாட்டில், ‘பரம்பரை சொத்துகளில் ஆண்களுக்கு இலையாக பெண்களுக்கும் உரிமை தர வேண்டும்’ என்கிற தீர்மானத்தை நிறைவேற்றினார். ஆனால், 1956 Hindu Succession Act பரம்பரைச் சொத்தில் பெண்கள் நேரடியாகப் பங்கைப் பெற முடியாது என்று கூறியது. இதை மாற்றி, ‘பெண்கள் நேரடியாகச் சொத்தில் பங்கைப் பெற முடியும்’ என்று 07.05.1989-ஆம் நாளன்று, ‘தந்தை பெரியார் வாழ்க! பேரறிஞர் அண்ணா வாழ்க! என்ற முடிக்கத்துடன் வரலாற்றுச் சிறப்புமிக்க பெண்களுக்குரிய சொத்துரிமைத் தீர்மானத்தைச் சட்டமாநிறைவேற்றினார் முத்தமிழ் அறிஞர் கலைஞர். இவ்விடம் பெண்களின் சொத்துரிமை குறித்த தந்தை பெரியாரின் தொடர் வலியுறுத்தல் நினைவு கூரத்தக்கது

சமூகத்தில் சரிபாதிபுள்ள பெண்களின் அரசியல் உரிமை (Second Sex), “Women's political participation and their role in decision making power is essential in creating a gender equal world” இன்று மிகவும் அவசியமானது. பெண்களுக்கு வாக்குரிமை மறுக்கப்பட்டிருந்த காலத்தில் ‘பெண்கள் தேர்தலில் வாக்களிக்கக் கூடாது’ என்று இருந்த தடையை தந்தை பெரியார் அவர்களின் வலியுறுத்தலின்படி, அரசு ஆணை எண் 108, நாள் 10.05.1921 இன் மூலம் அன்றைய நீதிக்கட்சி அரசு நீக்கியது. 1921 ஆம் ஆண்டு முதன் முதலாக சென்னை மாகாணத்தில் பெண்கள் தேர்தலில் வாக்களிக்கும் உரிமையைப் பெற்றார்கள்.

இன்றைக்கு தமிழக முதல்வர் மு.க.ஸ்டாலின் அவர்கள் கொண்டுவுந்துள்ள மூவலூர் ராமாயிர்தம் அம்மையார் கல்வி உதவித்தொகைத் திட்டம், அரசுப் பள்ளிகளில் பயின்ற ஏழை எளிய கிராமப்புற மாணவிகளின் உயர் கல்வி வளர்ச்சியில் ஒரு மைல் கல்லாக அமைந்திருக்கிறது. மகளிர் உரிமைத் தொகைத் திட்டம், பெண்களுக்கான கட்டடனம் இல்லா பேருந்துப் பயணத்திட்டம் உள்ளிட்ட திராவிட மாடல் அரசின் முன்மாதிரித் திட்டங்கள் பெண்களின் பொருளாதாரப் பாதுகாப்பை உறுதி செய்கின்றன. குறிப்பாக மகளிர் உரிமைத் தொகைத் திட்டமானது இந்திய ஒன்றியத்தின் பல மாநில அரசுகளின் கவனத்தையும் ஈர்த்து வருவதோடு பல கட்சிகளின் தேர்தல் அறிக்கைகளில் தவிர்க்கவிவாத வாக்குறுதியாகவும் இடம்



இடம்பெறுகிறது.

இப்போது நமது தமிழக முதல்வர் அவர்களால் உயர் கல்வியில் அறிமுகப்படுத்தப்பட்டுள்ள ‘நான் முதல்வன் திட்டம்’ ஒரு தொலைநோக்குத் திட்டம் ஆகும். இந்தத் திட்டத்தின் மூலம் மாணவ மாணவியர் மென் திறன்களையும், தொழில்நுட்பத் திறன்களையும் மேம்படுத்திக் கொள்வதோடு, தங்களது பட்டப்படிப்பை முடிப்பதற்குள் 4 சான்றிதழ்களைப் பெற முடியும். அத்துடன் பல்வேறு பன்னாட்டு நிறுவனங்களில் பணி வாய்ப்புகளையும் பெறுகின்றனர். குறிப்பாக, உயர்கல்வி பயிலும் பெண்கள் பொருளாதார சுதந்திரம் பெற இத்திட்டம் ஒரு நல் வாய்ப்பாக அமைகிறது.

உலக நாடுகளில் எங்கெல்லாம் மனிதர்கள் வாழ்கிறார்களோ, அங்கெல்லாம் எல்லாக் காலத்திலும் சமூக ஏற்றத்தாழ்வுகளும், பெண் அடிமைத்தனமும் ஒழிக்கப்பட வேண்டும் என்ற குரல் நிரந்தரமாக ஒலித்துக் கொண்டேயிருக்க வேண்டும். தந்தை பெரியாருடைய இந்த சமூக நீதிக் குரல், பெண்ணுரிமைக்கான குரல், ஒரு குறிப்பிட்ட நாட்டுக்கோ அல்லது ஒரு சில குறிப்பிட்ட தேசிய இனங்களுக்கோ உரித்தானது மட்டுமல்ல, சமூக



முனைவர் மு. தேன்மொழி. மாநில ஒருங்கிணைப்பாளர். திராவிடக் கருத்தியல் ஆசிரியர் சங்கம்.

ஏற்றத்தாழ்வுகளும், பெண் அடிமைத்தனமும் எங்கெல்லாம் தலைதூக்குகிறதோ அங்கெல்லாம் தந்தை பெரியாரின் இந்த முடிக்கங்கள் எழுப்பப்பட வேண்டுமென தொலைநோக்குப் பார்வையோடு இந்த சமத்துவக் கோட்பாடுகளை முன்மொழிந்ததோடு, அதனைத் தொடர்ந்து மனித குலத்திற்கு நிலைவட்டிக் கொண்டிருக்கும் வகையில் தந்தை பெரியாரும் பெரியாயிவாதிகளும் அதற்கான அமைப்புகளையும் நிறுவனங்களையும் உருவாக்கியுள்ளனர்.

இன்று, உலகம் முழுவதும் தந்தை பெரியாரின் பெண்ணுரிமைக் கருத்துகள் பரவி வருகின்றன. உதாரணமாக தென்கொரியாவில் பெண்கள் தங்களுடைய உரிமைகளை மீட்டெடுக்கவும் தங்கள் சுய அடையாளங்களை தேடிக் கொள்ளவும் ‘4பி’ என்ற இயக்கம் தொடங்கப்பட்டு அதற்கு மிகப்பெரிய ஆதரவு கிடைத்திருக்கின்றது. கொரியாவில் தொடங்கிய இந்த இயக்கம் தற்பொழுது அமெரிக்காவிலும் ஐரோப்பிய நாடுகளிலும் பரவத் தொடங்கியுள்ளது. இந்த நூற்றாண்டின் பெண் உரிமைக் குரலாக ‘4 பி’ இயக்கம் கவனம் பெற்றுள்ளது. அமெரிக்காவில் வலுப்பெற்றிருக்கும் வலதுசாரி கருத்தாக்கம், பெண் உரிமைகளுக்கு எதிராக செயல்படும் என்ற காரணத்தால், இந்த இயக்கம் தற்பொழுது வலுப்பெற்று வருகிறது. ஆண்களுக்கு நிகரான ஊதியம் மறுக்கப்படுவதை எதிர்த்தும், பொருளாதாரம் மற்றும் பண்பாட்டு சுதந்திரம் பெண்களின் அடையாளங்களாக இருக்க வேண்டும் என்று இவ்வியக்கம் வலியுறுத்துகின்றது. சமூக சமத்துவமும், பொருளாதார சுதந்திரமும் தான் இன்று பெண்களின் அடிப்படை தேவைகளாக இருக்கின்றன. பெண்கள் தங்களை அழகுப்படுத்திக் கொள்வது, அழகு சிகிச்சை எடுத்துக் கொள்வது, ஆடைகளுக்கு முக்கியத்துவம் வழங்குவது போன்ற எண்ணங்களில் இருந்து விடுபட வேண்டும் என்று இவ்வியக்கம் வலியுறுத்துகிறது.

இவ்வாறு தந்தை பெரியார் அவர்களின் கொள்கை இன்று உலகமயமாக்கப்பட்டு வருகிறது என்பது நாம் பெருமைப்படக்கூடிய நிகழ்வாகும். எனவே, போராடும் பெண்கள் தந்தை பெரியாரை ஏற்றினால் போராட்டம் அர்த்தம் பெறும் என்பது உறுதியாகின்றது. தந்தை பெரியாரின் கருத்தியல் சிந்தனைகள் அன்றும், இன்றும், என்றும் என்கின்ற தொலைநோக்குப் பார்வையுடன் திராவிடக் கருத்தியல் ஆசிரியர் அமைப்பு எதிர்காலப் பணிகளை கட்டமைத்துக் கொள்ளும் என்பதை இங்கே பதிவு செய்ய விரும்புகிறேன்.

ஐநாயக ஆட்சி முறையில், சமூகநீதிக் கோட்பாட்டை அடிப்படையாகக் கொண்ட திராவிடக் கருத்தியல் கோட்பாடுகளை வருங்கால சமுதாயத்தின் வாட்பாடங்களாக, எதிர்கால சமுதாயக் கட்டமைப்பை நிர்மாணிக்கவிரும்பும் இருபால் இளைஞர்களுக்கும், மாணவர்களுக்கும் திராவிடக் கருத்தியல் சிந்தனைகள் வழிகாட்டும் கலங்கரை விளக்கமாகவும், காரிஞரில் வழிகாட்டும் விடிவெள்ளியாகவும் துணைபுரிகின்றன. இந்த அடிப்படையில் எதிர்கால இருபால் இளைஞர்கள் உருவாக்கப்பட வேண்டுமென்ற தொலைநோக்குச் சிந்தனைக்கு தூண்டுதலாகவும், வழிகாட்டியாகவும் திராவிடக் கருத்தியல் ஆசிரியர் அமைப்பு உருவாகியுள்ளது. திராவிடக் கருத்தியல் சிந்தனைகளே எங்கள் அமைப்பின் உயிர் மூச்சாகவும் உறுதியான நிலைப்பாடாகவும் உள்ளன என்பதனை இவ்விடத்தில் மீண்டும் வலியுறுத்துகின்றேன்.